






SABOOTA: KUTAA 2

Barnoota 5ffaa Caamsaa 3, 2025



“Dhiisaa, gab jedhaa,
ani Waaqayyo akkan
ta'e beekaa! Ani saba
lafa irraa gidduutti ol
kaafameera; ani biyya
lafaa keessatti ol
kaafameera!”

Faar. 46:10

Waaqayyo akka nuy sadarkaa seenaa guddina walitti bu'iinsa banaa gaarii fi hamaa, Kiristoosii fi Seexana gidduutti ta'u saba hambaalee raajotatti sadarkaalee adda addaa walitti bu'iinsicha gidduu jiru raajotatti, keessumaa sabootaa wajjin wal qabsiisee itti agarsiisaa ture.

Maddi beekumsa kanaa immoo Macaafa Daani'el keessatti argama, Yohaannisii wajjin immoo Macaafa Mul'ataa keessatti argama, kun immoo Yohaannisiin nama odeeffannoo walitti bu'iinsa fiixee isa xumuraa argate isa taasisa.



▶ Hamaa fi gaarii beekuu

▶ Seenaa beekuu:

● Albuudota gati-jabeeyyii

● Bineensota ajaa'ibsiisoo

▶ Yeroo xumuraa beekuu:

● Lafaa fi galaana

● Saba hambaa

HAMAA FI GAARII BEEKUU

“isin ija mukichaa irraa yeroo nyaattan iji keessan akka banamu, hamaa fi gaarii beekuudhaanis akka Waaqayyoo akka isin taatan, Waaqayyo in beeka” jedheen (Uum. 3:5)



Hamaa fi gaarii beekuu dhaan Waaqaa wajjin wal qixxaachuuf kaate Hewaan. Xumura irrattis ni milkoofta (Uum. 3:5, 22).

Beekumsa kana Waaqayyo ifaadhumaatti irraa daangesse (Uum. 2:16-17). Waaqayyo maaliif hamaa fi gaarii beekuu namoota cimdii jalqabaa irraa ittise?



Uumama 3 yoo dubbiftan, beekumsi kun waan gaarii tokko illee akka isaaniif hin fidne agartu. Tariitii rakkina kan ta'e beekumsicha mataa isaa miti, garuu karaa beekumsichi ittiin argame malee. Waaqayyo namoota cimdii sana suuta barsiisuu barbaade akkuma ijoollonni mana barumsaatti baratanitti. Garuu isaan muuxannoodhaan hammina baran.



Israa'eloonni yeroo mootii gaafatan dogoggora kana irra deebi'an. Dhuma irratti, Waaqayyo akka isaan saba biraatiif bitaman isaan godhe, akkasittis Isaaf hojjechuu jechuunii fi saboota biraaf hojjechuun maal akka ta'e akka isaan baran godhe. (2 Seen. 12:8).

SEENAA BEEKUU



Daniel 2



Daniel 7




Daniel 8




ALBUUDA GATI JABEEYYII

“mataa fakkeenya warqee ba’eessa isaa irraa, qomni isaa fi harki isaa lamaan meetii irraa, garaan isaa fi mudhiin isaa sibiila diimaa irraa, gudeedni isaa sibiila irraa, jilbi isaatiis gad gar tokko sibiila irraa gar kaan immoo suphee irraa kan hojjetame ture” (Dan. 2:32-33)




Baabiloon
(605 BC-539 BC)



Medo-Faaris
(539 BC-331 BC)



Giriik [Maqedoniya]
(331 BC-168 BC)



Room
(168 BC - 476 AD)



Mootummaa bara baraa



Room qoqqoodamte
(476 AD-???)

Mootichi Naabukadinaazar seenaa sabootaa karaa fakkeenya nama sodaachisuu akka argu godhame (Dan. 2:31-45).

Gatiin albuudotaa gadi bu’aa adeemuun namni gaduma bu’aa adeemuu agarsiisa.

Warraaqsi indaastirii, tiyoorii namoota akka Daarwinii fi Maarkisiin dabalatee, namni Waaqa malee fooyya’ee hanga hawaasa guutuu ta’e argachuun ni danda’ama jennee amannu nu godheera. Nagaa fi tasgabbiin jaarraa 20ffaa keessa ni mirkana’a jedhamee abdatame akkam ta’e?

Raajiinis kan nu akeekkachiise, taateen yeroo ammaas kan mirkaneessu: namni kufaa akka inni adeeme, keessumaa gama sona hamileetiin. Hamma ammaatti waanti jiru sirrii dha taanaan, isa amanuu ni dandeenya.



BINEENSOTA AJAA'IBSIISOO

"Daani'el itti fufee, 'kunoo, qilleensonni bantii waaqaa jalaa golee arfanii qilleensa'anii galaan isa guddaa raasuu isaanii halkan mul'ataan nan arge. Bineensonni gurguddaan sanyii garaa garaa afur galaana keessaa ba'an" (Daniel 7:2-3)



➡ Baabiloon
(605 BC-539 BC)



➡ Medo-Faaris
(539 BC-331 BC)



➡ Giriik [Maqedoniya]
(331 BC-168 BC)



➡ Roomaa Waaqa hin beekne
(168 BC-476 AD)



➡ Roomaa isa Phaaphaasii
(476 AD-???)

Impaayerota duraan duubaan addunyaa bulchan maaliif irra deebi'e (Dan. 7:2-3, 16-18)?

Jalqaba, dhugummaa fiixaan ba'uu isaatii ibsuuf (Uum. 41:32). Lammata, walitti dhufeenya saba Waaqaa seenaa sabootaa keessatti agarsiisuuf jecha mootii isa ormatti utuu hin ta'in mul'atni sun raajii Ibrootaa kan ta'eef kenname akka Daniel 2 keessatti galmaa'ee jirutti.

Saboonni kun karaa naga-qabeessa utuu hin taane sababa waraanaa dha kan isaan mo'an (Isa. 17:12). Israa'el walitti bu'iinsa sanba keessatti hin hirmaanne;

saaxilamtuu dha malee;
bulchiinsa impaayeraa gara impaayeraatti bilisummaa malee ceetu dha.
Yaada Waaqayyo isaaniif yaade irraa hammam fagoo dha! (Erm. 29:11).



“Seenaa sabootaa keessatti, barattootni Sagalee Waaqaa raawwatamuu raajii Waaqaa arguu ni danda’u. Baabiloon, dhuma irratti diigamtee cabdee duute, sababni isaa, geggeessitootni ishee badhaadhummaa irraa kan ka’e Waaqa malee jiraachuu akka danda’anitti of lakkaa’an, ulfina mootummaa isaaniis milkaa’ina namni argamsiiseef kenna. Mootummaan warra Medo-Faaris dha’icha samiitiin rukutame, sababni isaa, seerri Waaqayyoo achi keessatti irra ejjetame. Sodaan Waaqaa onnee namoota gara caaluu keessatti iddoo hin qabu ture. Jallinni, arrabsoonii fi malaan malteen keessatti baballatee ture. Mootummoonni isaan boodaan dhufan ammoo caalaatti sona hamileen kan kufanii fi malaan malteedhaan kan xaxamani dha; kun immoo sadarkaa sonni hamilee qabu ittuuyyuu gadi dhidhimsaa adeeme.

EGW (Prophets and Kings, pg. 501-502)

XUMURA YEROO BEEKUU




LAFAA FI GALAANA

"Kana booddee immoo bineensi tokko galaana keessaa utuu ba'uu nan arge [...]; Kana malees bineensa lafa keessaa ba'u biraa tokko nan arge [...]" (Mul. 13:1, 11)



Akkuma ilaalle galaanni waraanaa fi jeequmsa bakka bu'a. Mul'ata 17:15 irra ammoo yaada kana irratti bishaanni saba baayyee, tuuta baayyee warra Waaqayyoon hin geggeeffamne aboo isa hamaa sanaa warra jiran akka ta'e agarsiisa. Galaana keessaa bineensi yeroo xumuraatti saba Waaqaa lolu akka ba'u dubbata (Mul. 13:1, 17).



Lafti, karaa biraatiin, bakka namni baayyeen irra hin jirre dha. Waldaa isheen amanamtuun yeroo tuutni hin geedderamin ishee balleessuu barbaadan bakka itti fudhatamte dha (Mul. 12:15-16); biyya bilisummaa (United States). Hoolaan bineensa fakkaatu kan inni ba'e lafa keessaati (jalqaba Waaqaaf kan amanamte), garuu akka jawwee dubbachuu dhaan, waldaa ishee amanamtuu lala xumura addunyaa irratti kan ari'attu dha (Mul. 13:11-15).



SABA AMBAA

"Ati waa'ee namoota baay'ee, saba baay'ee, Afaan baay'ee, mootota baay'ee raajii dubbachuun si irra" jedhamee anatti himame (Mul. 10:11)

Mul'anni 13 humnoota lafaa fi galaana keessaa ba'uu dhaan saba Waaqaa haleelan nutti agarsiisa. Mul'anni 10 saba Waaqaa warra ergaa isa xumuraa lafaa fi galaana irratti lallaban nutti agarsiisa.

Mul. 10:1

Ergamaa guddaa

Kiristoos mataa Isaa

Mul. 10:2

Ergicha lafaa fi galaana irratti lallaba

Ergaa Macaafa Daani'el

Mul. 10:3-4

Hiikkaan isaa "chaappeffamaa" ture

Hiikkaa Macaafa Daani'el beekuun yeroon isaa hin geenye ture

Mul. 10:5-7

Kakaan sanyiin Daani'el 12:7 irra jiruu gidduu seene

Ergichi yeroo xumuraatiifi dha

Mul. 10:8-10

Ergichi minya'aa dha, garuu bu'aan isaa hadha'aa dha.

Lallabbiin Dhufaati Kiristoos isa lammataa bu'aan isaa abdii kutannaa guddaa kan fide ture

Mul. 10:11

Ammas raajii dubbachuun barbaachisaa dha

Waldaan Adveentistii, abdii kutannaa guddaa keessaa isheen baate, addunyaatti ergaa isa xumuraa lallabuu qabdi

“Ergaan Mul’ata 14, yeroon firdii Waaqaa dhihaachuu isaa lallabuun, xumura yerootiif kenname. Ergamaan Mul’ata 10 irra jiru, miilla tokkoon galaana irra miilla tokkoon lafa irra akka dhaabbatetti agarsiifame, kun kan inni mul’isu, ergichi biyya fagootti in geeffama, galaana kutanii deemuun jira, odoloonni galaana gidduu lallabbii ergaa isa xumuraa addunyaa akeekkachiisu ni dhagahu. [...]

Duumessi tokkittiin kan Waaqayyo itti hin qophoofne waldaa irra hin qubanne; humni faallaan tokkittiin, hojii Waaqaa faallessu kan Waaqayyo dursee hin argine hin kaane. Waanti hundinuu akkuma Inni karaa raajota Isaatii raajetti raawwataman. Waldaa Isaa dukkana keessatti hin dhiifne, waan ta’uuf jiru labsii raajiitiin duukaa bu’e, karaa Isaa, bakka Isaa bu’ee seenaa addunyaa keessatti Isa hojjetuutiin, waanta Hafuurri Qulqulluun Isaa geggeessuudhaan akka dursanii dubbatan godheen raajonni dubbataniiru. Kaayyoon Isaa ni raawwatama ni hundeeffamas”.